

संक्षिप्त

इंदिरा रसोई में चपाती के साथ चावल भी मिलेगा

श्रीमाधोपुर। राजस्थान सरकार स्वास्थ्य शसन विभाग द्वारा कस्बे में संचालित इंदिरा रसोई ने हफ्ते में दो बार सोमवार एवं शुक्रवार को जरूरतमंद लोगों को चावल भी मिलेगा। रसोई प्रबंधक संतोष कुमार सैनी ने बताया कि भोजन में दाल सब्जी आचार और चपाती दी जाती है, अब हफ्ते में दो बार चावल भी शामिल किया जा रहा है। रसोई प्रबंधक ने कहा कि जरूरतमंद लोगों को अधिक से अधिक इंदिरा रसोई पर रियायती दर पर खाने का लाभ उठाना चाहिए। कस्बे में अंबेडकर भवन अनाज मंडी के पास रसोई संचालित है एवं रोडवेज बस स्टैंड के सामने अतिरिक्त भोजन वितरण काउंटर भी संचालित किया जा रहा है।

स्वास्थ्य चेकअप शिविर आयोजित

निवाड़ी। भूरालाल गुर्जर मेमोरियल ट्रस्ट के तत्वावधान में पीएचसी जामडोली में स्व.श्री भूरालाल जी खोडवा बासड़ा बनेसिंह की तृतीय पुण्यतिथि पर नि:शुल्क चिकित्सा शिविर का आयोजन किया गया गया। शिविर में 300 मरीजों को जांच की गई। शिविर में बाल रोग विशेषज्ञ डॉ. जगदीश गुर्जर, फिजिशियन डॉ. राकेश गुर्जर, नैत्र रोग विशेषज्ञ डॉ. मेघा सुलानिया ने सेवा दी।

बारिश का दौर जारी, किसानों के चेहरे खिले, सर्दी ने भी तेवर दिखाये

कोटपूतली, (निसं)। कोटपूतली उपखण्ड क्षेत्र में बुधवार अल-सुबह करीब 4बजे से रिमझिम-रिमझिम बारिश का दौर लगातार जारी है। बुधवार हुई मावट से जहां किसानों के चेहरे खिले हैं वहीं सर्दी ने भी अपने तेवर दिखाये हैं। जिसके चलते दिन भर जहां लोग कहीं घरों में दुबके तो कहीं अलाव तापते नजर आये।



कोटपूतली में बारिश से सड़कें तर-बतर हो गयीं।

फुलेरा में दिन से लेकर रात तक चला बारिश का दौर: फुलेरा कस्बे में मौसम का मिजाज मंगलवार को ही बदल गया और दिन भर बादल छाये रहे। वहीं बीती रात तीसरे पहर के बाद ही बारिश का दौर शुरू हो गया, जो बुधवार को दिनभर से रात्रि तक चलता ही रहा। ऐसा लग रहा था कि जैसे पौष मास में सावन की झड़ी ही लगी है। साथ ही दिन के तापमान में 2 डिग्री सेल्सियस एवं रात्रि के तापमान में 2 डिग्री सेल्सियस तक की गिरावट होने के कारण सर्दी के तेवर तीखे हो गये हैं।

क्योंकि कस्बे के आस-पास के कई क्षेत्रों में रात को बिजली सप्लाई की जाती है। वहीं दिन भर बारिश होने के कारण पशु-पक्षियों को दाना पानी की समस्या देखने को मिला क्योंकि इनका घर व घोंसले से बाहर निकलना दुश्वार हो गया था।

रिंगस में झमाझम बारिश, सर्दी से छुट्टी धुंधली: रिंगस अंचल में एक बार फिर से मौसम ने पलटो मार ली। बुधवार सुबह 4 बजे से ही कभी रिमझिम तो कभी झमाझम बारिश का दौर शुरू हो गया जो देर शाम तक जारी रहा। इससे सर्दी का अहसास ज्यादा रहा।

सांभर में बारिश से जगह-जगह फैला कीचड़: सांभरझील क्षेत्र में मंगलवार की देर रात्रि को शुरू हुयी रिमझिम बारिश का दौर बुधवार को समाचार लिखे जाने तक जारी रहा। बारिश के कारण अधिकांश बाजारों में चहल पहल भी कम रही और बाजार सूने नजर आये। मौसम में आये अचानक बदलाव के बाद सर्दी के तेवर तीखे हो गये। सांभर में जगह जगह बरसात के पानी से कीचड़ व गंदगी फैल गयी व अनेक जगहों पर नालियां अवरप्लॉ होने के कारण गंदा पानी बाहर जमा हो गया, हालांकि इस दौरान

दिन में अनेक बार बारिश का दौर थमा। बारिश होने से समाचार पत्र वितरकों को जबरदस्त परेशानी उठानी पडी, अनेक मोहल्लों में अंधेरा होने के कारण आवारा कुत्तों का भी खौफ बना रहा। पानी सप्लायी के दौरान निचले केलाकों में रहने वाले लोगों को पानी भरने में काफी दिक्कत हुयी। बुधवार की शाम को भी आकाश काली घटाओं से घिरा रहा तथा लोग सूर्य के दर्शन को भी तरस गये। सांभर के सब्जी मण्डी, गोला बाजार, तेजाजी का चौक के आसपास व नया बस स्टेंड के इलाके बारिश के कारण अधिक प्रभावित रहे।

श्रीमाधोपुर में मौसम का विगड़ता मिजाज: श्रीमाधोपुर अंचल में बुधवार अल सुबह से ही रिमझिम रिमझिम बारिश शुरू हो गई थी। रात से ही मौसम का मिजाज विगड़ता नजर आया देर रात 3 बजे से ही हल्की बूंदाबांदी होती रही थी जो दिन भर रिमझिम रिमझिम बरसती रही जिससे बाहर के आने जाने वाले ग्रामीण इलाकों के सभी लोग घरों में ही दुबके रहे, वहीं बुधवार अल सुबह से ही रिमझिम रिमझिम बारिश जारी रही जो शाम तक भी जारी थी। बारिश से किसानों के चेहरे खिले नजर आए। रबी की फसल के लिए अमृत के समान यह बारिश हो रही है। किसानों ने बताया कि जौ, सरसों, चना गेहूँ आदि के लिए यह बारिश अच्छी है। वहीं लोग सुबह से ही अलाव का सहारा लेते नजर आए।

सार-समाचार 110 वोट पाकर कुड़ी अध्यक्ष बने



श्रीमाधोपुर। अभिभाषक संघ के चुनाव बुधवार को हुए। एडवोकेट बनवारीलाल कुड़ी 110 वोट पाकर अध्यक्ष चुने गए। चुनाव समिति संयोजक एडवोकेट रामप्रताप सिंह धींवा ने बताया कि एडवोकेट कुड़ी 40 वोटों से विजयी रहे। उपाध्यक्ष पद पर एडवोकेट सुनील पारीक को 10 वोटों से, महासचिव पद पर एडवोकेट रामजीलाल सेनी को 47 वोटों से तथा कोषाध्यक्ष पद पर एडवोकेट सुभाष यादव को 12 वोटों से विजयी घोषित किया गया। वहीं संयुक्त सचिव पद पर एडवोकेट सुरेश कुमार जांगू व कार्यकारिणी सदस्यों में एडवोकेट पूरणमल सांखला, धर्मेंद्र सामोला, हीरासिंह धायल व रामचंद्र जांगिड निर्विरोध चुने गए। अभिभाषक संघ में 203 वोट रहे, इनमें से 197 ने मतदान किया। बुधवार सुबह 10 से दोपहर 3 बजे तक मतदान चला। मतदान के बाद मतगणना हुई तथा इसके बाद परिणाम घोषित किए। अध्यक्ष पद के लिए 4, उपाध्यक्ष में 3, महासचिव 3 व कोषाध्यक्ष में 3 उम्मीदवार के बीच मुकाबला हुआ।

जर्जर सड़क से 20 गांवों के ग्रामीण परेशान



अलवर। कस्बा बडौद में अलवर-बरोड राजमार्ग से ग्राम दिस को जाने वाला सड़क मार्ग क्षतिग्रस्त होने से आवागमन में भारी परेशानी का सामना करना पड़ रहा है। ग्राम दिस निवासी एवं महाराजा सूरजमल फाउंडेशन राजस्थान प्रदेश के सचिव सुंदरलाल चौधरी ने बताया कि जर्जर सड़क मार्ग होने से वर्षा के पानी का जलभराव होने से 20 गांव के ग्रामीणों को भारी परेशानी हो रही है। इस मार्ग से जुड़ने वाले ग्राम दिस, जलालपुर, लखीमपुर, दूनवास, भजनवास, रंगीवास, ब्यारा, छाबडिया की ढाणी, बसई चौदान, भजनवास, भूतपुर, बबेडी, तेजपुर, डाकोडा माजरा, सरधाना की ढाणी, गुत्ताशुआपुर सहित अनेक गांवों के लोगों का भारी आवागमन कस्बा बडौद में इसी मार्ग से होता है। यह बानसूर तहसील जाने का सबसे कम समय में जाने वाला मार्ग है। सड़क क्षतिग्रस्त होने से राहगीरों, वाहनचालकों किसानों को भारी परेशानी का सामना करना पड़ रहा है वहीं दुपहिया वाहन चालक सड़क पर उखड़ी रोड़ी से फिसल कर चोटिल हो रहे हैं उन्होंने बताया कि यह सड़क मार्ग 2015 में नॉन पेचेबल स्कीम के तहत बडौद- दिस डाई किलोमीटर डामरीकरण सड़क का 45 लाख में निर्माण हुआ था। अब यह सड़क पूरी तरह क्षतिग्रस्त हो चुकी है।

2 बाइक चोर गिरफ्तार

अलवर। राजगढ़ थाना पुलिस ने बाइक चोरों के शातिर अपराधियों को 2 बाइकों के साथ गिरफ्तार किया है। पुलिस के अनुसार विगत 1 जनवरी को बडेर दरगू का बस मालाखंडा निवासी तेजसिंह पुत्र जयसिंह यादव ने रिपोर्ट पेश कर बताया था कि वह किसी काम से 29 दिसम्बर को माचाडी अस्पताल में आया हुआ था। बाइक को बाहर खड़ी करके अंदर काम से चला गया। जोकि कुछ देर बाद वापिस आया तो बाइक नहीं मिली। इस सम्बंध में मामला पंजीबद्ध कर जांच शुरू की गई। जांच के दौरान सदिध लोगो से पूछताछ की गई। गुप्त रूप से सूचना एकत्रित कर आसूचना द्वारा अपराधियों को ट्रेस किया गया। पुलिस ने 03 जनवरी को ट्रेस किये जाने पर मकरेटा बहुतुकला निवासी सुखराम उर्फ धैल्या पुत्र डालूराम मीना व पटाकपुर बहुतुकला निवासी विनोद उर्फ पुत्र केहरसिंह को चोरी की बाइक के साथ गिरफ्तार किया। वहीं पूछताछ के दौरान आरोपी सुखराम के घर से चुराई गयी एक बाइक और जप्त की गयी। पुलिस के अनुसार उक्त आरोपियों द्वारा आधा दर्जन से अधिक चोरी की वारदातें करना स्वीकार किया है।

स्नेह मिलन समारोह आज

सांभरझील, (निसं)। बार एसोसिएशन सांभर में गुरुवार 6 जनवरी को नववर्ष स्नेह मिलन समारोह का वृहद स्तर पर आयोजन होगा। बार के अध्यक्ष दीपेन्द्र सिंह गंगारोत व सचिव सुरेश कुमार शर्मा ने बताया कि इस मौके पर पहली दफा पतंग महोत्सव का भी आयोजन किया जा रहा है, जिसका मकसद लोगों को खुले मन से सकारात्मक विचारों का आदान प्रदान करना, स्वच्छंद वातावरण में जिस प्रकार पतंग उड़ान भरती है उसी अनुरूप खुद को भी खुले मन से जीवन जीने का संदेश भी देना है, उन्होंने बताया कि इस दौरान अभिभाषक संघ की दूरभाष निर्देशिका का विमोचन करना भी हमारे लिये खास महत्वपूर्ण है। समारोह की अध्यक्षता जिला एवं सेशन न्यायाधीश हरेंद्र सिंह करेंगे, मुख्य अतिथि विधायक निर्मल कुमार होतें एवं विशिष्ट अतिथि अपर जिला एवं सेशन न्यायाधीश सांभर बृजेश कुमार होंगे।

खैरथल में वैक्सिनेशन कैम्प लगाया

खैरथल। स्थानीय राजकीय महाविद्यालय में 15 से 18 वर्ष के विद्यार्थियों के लिए वैक्सिनेशन कैम्प का आयोजन किया गया। प्राचार्य डॉ. अंजू रानी ने बताया कि कोरोना की तीसरी लहर और ओमिक्रोन वैरियंट के खतरों को देखते हुए राज्य सरकार द्वारा जारी गाइडलाइन की पालना सुनिश्चित करते हुए स्थानीय राजकीय चिकित्सालय से सम्पर्क करते हुए विद्यार्थियों को वैक्सिन लगाई गई। इस कैम्प में राजकीय चिकित्सालय के विनोद यादव के नेतृत्व में मेडिकल टीम ने महाविद्यालय पहुंचकर विद्यार्थियों को वैक्सिन लगाई साथ ही अपने परिवारजनों को भी वैक्सिन लगाने हेतु जागरूक किया। इस कैम्प में महाविद्यालय के 26 विद्यार्थियों को कोवैक्सिन की डोज लगाई गई।

एसडीएम व डीएसपी ने रैली निकालकर 'मास्क नहीं तो प्रवेश नहीं' का संदेश दिया

किशनगढ़ बास। मास्क नहीं तो प्रवेश नहीं, बिना मास्क बाहर नहीं जाएं का संदेश देने के लिए एसडीएम ने पुलिस प्रशासन के साथ शहर में जागरूकता रैली निकाली और बिना मास्क के घूमते पाए लोगों को मास्क देकर बिना मास्क के बाहर नहीं निकलने की सलाह दी। एसडीएम ओमप्रकाश सहारण ने बताया प्रदेश शहर में तेजी से बढ़ रहे कोरोना वायरस से बचाव के लिए सरकार की ओर से गाइडलाइन जारी की जा चुकी है। कोरोना से बचाव के लिए मास्क नहीं तो प्रवेश नहीं बिना मास्क बाहर नहीं निकलने को दिनचर्या में लाना होगा और नकली जुकाम बुखार होने पर नजदीक के अस्पताल में जाकर चिकित्सकों की सलाह से समय पर इलाज लेंगे व भीड़-भाड़ से बचेंगे भी हम कोरोना को बढ़ने से रोक पाएंगे। नगर पालिका अधिकारी कर्मचारियों के साथ कोरोना से बचाव के लिए

बिना मास्क मिले लोगों को अधिकारियों ने रोककर कहा बिना मास्क के बाहर नहीं निकलें

जागरूकता का संदेश लेकर पुलिस टीम के साथ बाजारों को सड़कों पर निकले एसडीएम ओमप्रकाश सहारण डीएसपी अतुल अग्ने ने बिना मास्क के सड़कों पर मिले लोगों को रोका और मास्क देकर समझाईश की और बिना मास्क के बाहर नहीं निकलने की सलाह दी। कोरोना से बचाव के लिए निकाली गई जागरूकता रैली उपखंड कार्यालय परिसर से शुरू हुई। जागरूकता रैली में एसडीएम ओमप्रकाश सहारण डीएसपी अतुल अग्ने नगर पालिका कनिष्ठ अभियंता देवीलाल चौधरी व पालिका कर्मचारी मौजूद रहे।

खड़ी कार की बैटरी में शॉर्टसर्किट से आग लगी

अलवर। शहर में अल्कापुरी कार बाजार में मिस्त्री के यहां खड़ी कार में बुधवार सुबह अचानक शॉर्ट सर्किट से आग लग गई। आग से पूरी कार जल कर राख हो गई। कार की बैटरी में शॉर्ट सर्किट होने से आग लगी। पहले आसपास के मिस्त्री व अन्य लोगों ने आग बुझाने की कोशिश की। लेकिन आग पर काबू नहीं पाया जा सका। बाद में दमकल ने आकर आग को बुझाया। कार मालिक अभिषेक चौहान ने बताया कि वह अपनी इको कार करण मोटर्स अल्कापुरी लेकर आया था। कार में फिस्टर सही होना था कार को ठीक करते समय बैटरी में अचानक शॉर्ट सर्किट हो गया। कार में भयंकर रूप से आग लग गई। कुछ ही सैकंड में आग पूरी कार में फैल गई। पहले आग बुझाने के प्रयास किए गए लेकिन तब तक आग पूरी फैल चुकी थी। बाद में दमकल पहुंची। तब तक पूरी कार आग की चपेट में आ चुकी थी। लेकिन दमकल ने आकर कार को आग को बुझाया।

कल्याणपुरा खुर्द में पिछले दो माह से अघोषित बिजली कटौती जारी

कोटपूतली, (निसं)। कस्बे के निकटवर्ती ग्राम पंचायत कल्याणपुरा खुर्द के वार्ड नं. 2 में ग्रामीण महिलाओं को विगत लगभग दो माह से बिजली कटौती का सामना करना पड़ रहा है। लगातार बाधित हो रही विद्युत सप्लाई को लेकर गुस्साई महिलाओं व ग्रामीणों ने बुधवार को स्थानीय पंचर हाऊस पर प्रदर्शन कर ईईएन सीताराम जांगिड का घेराव किया। इस दौरान



बिजली कटौती से परेशान महिलाओं ने ईईएन को खरी खोटी सुनाई।

महिलाओं ने ईईएन का घेराव किया

ग्रामीणों का आरोप था कि कल्याणपुरा खुर्द के वार्ड नं. 2 में 25 केवी का सिंगल फेज ट्रांसफार्मर विगत 22 नवम्बर से जला हुआ है। जिस पर 18 घरेलू कनेक्शन थे। ग्रामीणों की शिकायत पर विगत 20 दिसम्बर को जमकर खरी खोटी सुनाई। स्थिति विगड़ते देख मौके पर पुलिस जाता भी

बुलाया गया। इस दौरान एक्सईएन जे.पी. बैक्वा ने अधिकारियों को दो दिन में ट्रांसफार्मर लगाये जाने के लिए निर्देशित किया जिसके बाद मामला शांत हुआ।

नवरंगपुरा में संत की चादरपोशी व भंडारा आज

नारायणपुर, (निसं) विराटनगर विधानसभा क्षेत्र की ग्राम पंचायत नवरंगपुरा में स्थित माधवन्द महाराज आश्रम के संत केशवानन्द महाराज को ब्रह्मलीन होने पर पोडशी चादर पोशी व भण्डारे का आयोजन नवरंगपुरा में स्थित उनके आश्रम पर 6 जनवरी को किया जाएगा। नारायणपुर माधवन्द महाराज आश्रम सन्धी विद्युधि बाई सरस्वती के सानिध्य में साधु संतों व आश्रम के भक्तों से चर्चा कर कार्यक्रमों को जिम्मेदारी सौंपी। साध्वी ने बताया कि महाराज के ब्रह्मलीन होने पर कोरोना गाइडलाइन की पालना करते हुए 6 जनवरी को विधि विधान के साथ पोडशी चादर पोशी व भंडारे का आयोजन किया जाएगा।

नील गाय की हत्या करने वाला गिरफ्तार

अलवर। रामगढ़ के एक खेत में नील गाय की हत्या के मामले में तेजस्वनी गौतम पुलिस अधीक्षक जिला अलवर व सरिता सिंह अति. पुलिस अधीक्षक (मुख्यालय) जिला अलवर व कमल प्रसाद मीना वृताधिकारी वृत्त रामगढ़ अलवर के निर्देशन में पुलिस थाना रामगढ़ के थानाधिकारी रामनिवास मीणा पु.नि. के नेतृत्व में टीम का गठन किया गया। श्याम लाल निवासी किला मोहल्ला रामगढ़ ने एक रिपोर्ट दर्ज कराई की मेरे खेत पर मैं सुबह देखभाल के लिये रोजाना जाता हूँ। गत 30 दिसंबर को मैं फसल देखने के लिये खेत पर गया तो मेरे गेहूँ के खेत में कुछ खून के निशान

थे निशानों के आधार पर मैं दूसरे सरसों के खेत में गया तो वहां पर नील गाय की मुण्डी व एक पुर के टटा हुआ मिला इसकी सूचना पुलिस से दी गई। इस संबंध में मु0न0 661/21 धारा 9/51 वन्य जीव संरक्षण अधिनियम में दर्ज किया गया। पुलिस ने कार्यवाही करते हुए आरोपी हुसैन खां निवासी खोजका थाना रामगढ़ जिला अलवर को गिरफ्तार किया गया। आरोपी को इतला से घटना स्थल की निशानेदारी की तथा घटना में प्रत्युक्त हथियार टोपीदार बन्दूक व हथौड़ा जिससे नीलगाय पर फायर कर वध किया गया था आरोपी के घर से बरामद किया गया है। आरोपी पीसी रिमाण्ड पर है जिससे प्रकरण में गहनता से अनुसंधान जारी है।

ट्रक की टक्कर से कार चालक गंभीर रूप से घायल

बाँली- बामनवास। क्षेत्र के लालसोट कोटा मेग हाईस स्थित भाडोली मोड के पास एक ट्रक व कार में आमने-सामने की भिड़ंत हो गई जिससे कार चालक गंभीर रूप से घायल हो गया एवं वर क्षतिग्रस्त हो गई चालक को गंभीर अवस्था में चिकित्सालय भर्ती कराया गया। जानकारी के अनुसार मारुति ईको कार सवाई माधोपुर से अलीगढ़ की तरफ जा रही थी सामने से आ रहे ट्रक ने उसे टक्कर मार दी जिससे कार चालक राधेश्याम उम्र 30 वर्ष गाड़ी में कार में बुरी तरह फंस गया सूचना पाकर भाडोली पुलिस चौकी मौके पर पहुंची एवं घायल कार चालक को बाहर निकालकर चिकित्सालय में भर्ती कराया।

दो शातिर चोर गिरफ्तार, 15 बाइकें बरामद

मालपुरा, (निसं)। मालपुरा वृत्त क्षेत्र में बढ़ती चोरी की वारदातों को गंभीरता से लेते हुए जिला पुलिस अधीक्षक ओमप्रकाश के अदेशों पर एएसपी केशव कुमार बैक्वा व डीवाईएसपी सुशीलमान के निर्देशन में थानाधिकारी कैलाश विश्रॉई के नेतृत्व में गठित टीम ने शातिर वाहन चोर गिरोह की तलाश करते हुए दो बाइक चोरों को गिरफ्तार कर उनकी निशानेदारी से विभिन्न स्थानों से 14 मोटरसाईकिल व 1 स्कुटी सहित कुल 15 मोटरसाईकिलें बरामदगी की कार्यवाही की। थानाधिकारी के नेतृत्व में गठित टीम में शामिल कांस्टेबल गंगदेव द्वारा पुलिस थाना केकेडी की टीम से

समन्वय रखते हुए नकबजनी व नकबजनी के प्रयास के दो आरोपी शिवप्रसाद उर्फ शिवा सुनार उम्र 21 साल निवासी वार्ड नम्बर 3 किसान कॉलोनी सुजागढ जिला चुरू व हाल निवासी गुवारियो का मोहल्ला मालपुरा व सोहील उर्फ अरबाज पुत्र बाबु खां कुरेशी उम्र 19 साल निवासी फाजल का नाडा मोहल्ला सादात को गिरफ्तार कर की गई पूछताछ में दोनों वाहन चोरों ने मालपुरा, फागी, सांगानेर, जयपुर, सुजागढ, चुरू, केकेडी, किशनगढ से नकबजनी की वारदातों को करना कबूल किया। दोनो आरोपियो की निशानेदारी पर 14 मोटरसाईकिल व 1 स्कुटी बरामद की गई।

पंजाब में मोदी के काफिले को रोकना कांग्रेस की ओछी राजनीति : कर्नल राज्यवर्धन

जयपुर। भाजपा के राष्ट्रीय प्रवक्ता एवं जयपुर ग्रामीण सांसद कर्नल राज्यवर्धन राठौड़ ने आज पंजाब में प्रधानमंत्री नरेन्द्र मोदी के काफिले को रोकने जाने की घटना की घोर निंदा करते हुए इसे कांग्रेस की ओछी राजनीति और प्रधानमंत्री की सुरक्षा के साथ खिलवाड़ बताया है। उन्होंने कहा इस घटना से यह साफ हो गया है कि कांग्रेस का विकास से कोई लान-देना नहीं है, जनता इसका जवाब देगी। यह बात आज उन्होंने विधानसभा क्षेत्र शाहपुरा में अपने दौर के दौरान कही।



कर्नल राज्यवर्धन ने शाहपुरा में भाजपा कार्यकर्ताओं के साथ संवाद किया।

कर्नल राज्यवर्धन ने कहा जब रक्षक ही भक्षक बन जाए तो आम जनता कहां जाएगी अलवर में प्रतापगढ़ थाने के 4 पुलिसकर्मियों द्वारा बाबे पर खाना खाने के बाद पैसे मांगने पर दावा मालिक से मार-पीट करने और पर शांतिभंग करने का आरोप लगाकर गिरफ्तार करने की घटना अखबारों में

प्रमुखता से छपी हुई है। बीकानेर में दिनदहाड़े फायरिंग, जयपुर व बूंदी में नाबालिग बच्चियों के साथ रेप-गैंगरे, दौसा में महिला से साथ गैंगरे पिछले तीन सालों में 6.50 लाख से अधिक मुकदमें दर्ज होना यह दर्शाता है कि प्रदेश में कानून व्यवस्था पूरी तरह से विगड़ चुकी है। प्रदेश की जनता समझ चुकी है कि सरकार को सिर्फ अपनी कुर्सी की चिंता है इसलिए राजस्थान में बदलाव

- प्रधानमंत्री की सुरक्षा के साथ खिलवाड़
- प्रदेश में अपराधों में वृद्धि के कारण सुर्खियों में है कांग्रेस सरकार

निश्चित है। कर्नल राज्यवर्धन ने कहा केन्द्र की मोदी सरकार लगातार जनहित के कार्य कर रही है लेकिन प्रदेश की कांग्रेस सरकार उसमें भी राजनीति करने से बाज नहीं आ रही। गांवों की सरकार को मजबूती देने के लिए मोदी जी ने 2014 में विकास कार्य के लिए पैसा जिले में ना भेजकर सीधे ग्राम पंचायत के खाते में भेजना शुरू किया जिससे गांवों में विकास के नए आयाम स्थापित हुए लेकिन 2019 से प्रदेश की कांग्रेस सरकार द्वारा चौदहवें फाईनेंस कमिशन का पैसा पंचायतों तक नहीं पहुंचाया गया जिससे गांव के विकास कार्य ठप हो गए है।

काजीपुरा में जल जीवन मिशन के तहत सभा हुई

सांभरझील, (निसं)। सरकार की मंशा अनुरूप आगामी वर्ष 2024 तक ग्रामीण क्षेत्रों में प्रत्येक घरों में नल से पेयजल पहुंचाने की योजना को साकार किये जाने के लिये पंचायत समिति सांभर के अधीन आने वाली ग्राम पंचायतों की तमाम पंचायतों पर इसके लिये खास फोकस किया जा रहा है। जिला कलेक्टर एवं अध्यक्ष जिला जल एवं स्वच्छता मिशन अंतर सिंह नेहरा जयपुर जिले के सभी विकास अधिकारियों को जल मिशन के क्रियान्वयन के लिये ग्राम योजनाओं के अनुमोदन हेतु पंचायत स्तर पर विशेष ग्राम सभा का आयोजन कराये जाने के निर्देश भी प्रदान किये जा चुके हैं। इसी संदर्भ में उपखण्ड सांभर में जन स्वास्थ्य अभियांत्रिकी विभाग के तमाम अभियन्ताओं को इसके लिये तैयारियों के लिये ध्यान देना होगा। इस योजना को साकार करने के लिये अब गांवों में पंचायत स्तर पर बैठकें भी होना शुरू हो चुकी है। ग्राम पंचायत काजीपुरा में बुधवार को सरपंच नवरत्न कुमावत की अध्यक्षता में पंचायत भवन में सभा का आयोजन किया गया, जिसमें कार्य की रूपरेखा की तैयारी की गयी।

विधायक ने विकास कार्यों का लोकार्पण एवं शिलान्यास किया

निवाड़ी। बुधवार को विधायक प्रशांत बैक्वा ने ग्रामीण क्षेत्र के गांव झिलाय जीवली किंवडा नोहरा रहड आदि गांव में विधायक कोष से हुए विभिन्न कार्यों का शिलान्यास और लोकार्पण किया। विधायक बैक्वा ने अस्पताल की एक एंजुलेंस देना की घोषणा करते हुए अस्पताल का नया भवन बनवाने में जमीन संबंधित आ रही दिक्कत को दूर करने के एडवोकेट को निर्देश दिए। विधायक प्रशांत बैक्वा ने निवाड़ी-बौली मार्ग से जीवली तक सड़क डामरीकरण का लोकार्पण किया। जीवली से भरथला गांव तक नई सड़क बनवाने की घोषणा की। बरजा बावडी से



विधायक प्रशांत बैक्वा ने झिलाय, जीवली, किंवडा, नोहरा, रहड आदि गांव में विधायक कोष से हुए विभिन्न कार्यों का शिलान्यास और लोकार्पण किया।

अलावा रहड गांव से जामडोली तक 4 किलोमीटर नई सड़क बनाने की भी घोषणा की। इस दौरान एएसडीएम तिलोकचन्द मीणा, सीएमएचओ अशोक यादव, शहर अध्यक्ष महावीर पारणा, ब्लॉक अध्यक्ष राजेश चौधरी, प्रदीप पारीक, ब्रह्म प्रकाश गुर्जर, प्रवीण माणु, सरपंच कांति देवी शर्मा व युवा नेता उमदे कसना सहित अनेक लोग मौजूद थे।